

Iċ-‘Charter’ Ewropew tad-Drittijiet tal-Pazjenti jsemmi **14-il dritt tal-pazjenti** li lkoll flimkien għandhom l-għan li jggarantixxu “livell għoli ta’ protezzjoni tas-saħħa umana” – (Art. 35 taċ-‘Charter’ tal-UE dwar id-Drittijiet Fundamentali).

Iċ-‘Charter’ jahseb biex jiġu assigurati livelli għoljin ta’ servizzi tas-saħħa pprovduti mis-saħħa pubblika fil-pajjiżi Ewopej.

L-erbatax-il dritt huma msejsa fuq id-drittijiet fundamentali u għalhekk, għandhom ikunu rikonossuti u rispettati f’kull pajjiż.

Dawn għandhom jimxu id f’id flimkien mad-dmirijiet u responsabbiltajiet li għandhom jerfgħu kemm iċ-ċittadini kif ukoll kull min hu involut fis-servizz tas-saħħa.

Iċ-‘Charter’ jista’ jiġi applikat għal kull individwu, filwaqt li jirrikonoxxi li ċerti differenzi, bħal eta’, il-ġens, ir-religjon, u l-istat soċjali, u ekonomiku, eċċ., jistgħu jinfluwenzaw il-htigijiet ta’ kura tas-saħħa li persuna jista’ jkollha.

Iċ-‘Charter’ Ewropew tad-Drittijiet tal-Pazjenti ġie mfassal fl-2002 mill-“**Active Citizenship Network**” b’kollaborazzjoni ma’ tnax (12)-il organizzazzjoni ta’ ċittadini minn pajjiġi ewropej differenti: Apovita (Portugall), Cittadinanzattiva (Italja), Confederación de Consumidores y Usuarios (Spanja), Danish Consumer Council (Danimarka), Deutsche Gesellschaft für Versicherte und Patienten e. V. (Ġermanja), Fédération Belge contre le Cancer (Belġju), International Neurotrauma Research Organization (Awstrija), Irish Patients Association Ltd (Irlanda), KE. P.K.A (Grecja), Nederlandse Patiënten Consumenten Federatie (Olanda), The Patients Association (Renju Unit), Vereniging Samenwerkende Ouderen Patiëntenorganisaties (Olanda).

L-Active Citizenship Network

(www.activecitizenship.net) hi network Ewropea li tiġbor fiha madwar 100 organizzazzjoni minn 30 pajjiż ewropej. In-network hi mwaqfa mill-NGO Taljana, Cittadinanzattiva. L-għan hu li tgħati sehemha għall-iżvilupp taċ-ċittadinanza attiva Ewropea.

L-għan tal-Malta Health Network

L-għan ta’ l-MHN hu biex jirrapreżenta l-interessi tal-pazjenti u s-saħħa tal-komunità f’Malta, fl-Unjoni Ewropea u fuq livell internazzjonali, dan permezz ta’ koordinazzjoni aħjar, kollaborazzjoni, taħriġ u ta’ komunikazzjoni dwar metodi għal saħħa aħjar bejn organizzazzjonijiet mhux governattivi (NGOs) li jaħdmu fil-qasam tas-saħħa, għaqdiet li ma jaħdmux għal profitt (NPOs) u gruppi li jirrapreżentaw l-interessi tal-pazjenti (PRGs).

Ogġettivi

1. Biex tgħati vuċi lil pazjenti dwar oqsma tas-saħħa f’Malta u lil hinn minnha.
2. Biex tinfluwenza il-politika u l-prattika tas-saħħa għal ġid tal-komunità.
3. Biex toffi qafas li jiffacilita l-komunikazzjoni bejn NGOs, NPOs u PRGs u l-Ministeri/l-awtoritajiet u l-komunità Maltija dwar oqsma tas-saħħa u tal-pazjenti
4. Biex tirrapreżenta l-organizzazzjonijiet (NGOs, NPOs u PRGs) tas-saħħa fuq livell nazzjonali, Ewropew u internazzjonali



Malta Health Network,

c/o Malta Resource Centre,
9, Camilleri Court, Testaferrata Str.,
Ta’ Xbiex, XBX 1470
<http://mrc.org.mt/page.asp?p=7117&l=1>
www.sosmalta.org/mhn
e-mail: mhnadmin@gmail.com



Active Citizenship Network

Via Flaminia, 53 - 00196 Rome - Italy
tel. +39 06 367181 fax +39 06 36718333
www.activecitizenship.net



Iċ-Charter Ewropew tad-Drittijiet tal-Pazjenti



Id-drittijiet għaċ-ċittadini attivi

Iċ-‘Charter’ jipperovdi tlett drittijiet għaċ-ċittadini attivi – dawn jippermettu individwi u għaqdiet ta’ ċittadini li jqajmu l-għarfen dwar id-drittijiet tal-pazjenti u li jaraw li verament jidhlu fis-sehh.

- ▶ **Dritt li jorganizzaw attivitajiet ta’ interess generali.**
- ▶ **Dritt li jorganizzaw attivitajiet biex jinfurmaw lill-pubbliku.**
- ▶ **Dritt li jkollhom sehem fit-tfassil tal-politika dwar is-saħħa.**

1 Dritt għal mizuri preventivi
Kull individwu għandu dritt li jinghata servizz adegwat biex jiġi evitat xi mard.

2 Dritt għall-aċċess
Kull individwu għandu dritt li jkollu aċċess għas-servizzi tas-saħħa li jkollu bżonn. Is-servizzi tas-saħħa għandhom jiżguraw aċċess indaqs għal kulhadd, mingħajr diskriminazzjoni minhabba meżzi finanzjarji, il-pajjiż fejn joqgħod l-individwu, il-marda li jkollu jew meta jagħmel użu mis-servizz.

3 Dritt għall-informazzjoni
Kull individwu għandu dritt li jkollu aċċess għal kull informazzjoni dwar l-istat tas-saħħa tiegħu, dwar -servizzi tas-saħħa u kif juża dawn is-servizzi; kif wkoll żviluppi xjentifiċi u teknoloġiċi godda

4 Dritt ta' kunsens
Kull individwu għandu dritt għall-aċċess għal kull informazzjoni li tista' twasslu biex ikollu sehem attiv fid-deċiżjonijiet li jistgħu jittiehdu dwar saħħtu. Din l-informazzjoni għandha tinghata qabel tibda kwalunkwe proċedura jew kura, kif ukoll sehem f'riċerka xjentifika.

5 Dritt għall-għażla hielsa
Kull individwu għandu dritt li, wara li tinghata informazzjoni xierqa, u jkun infurmat biżżejjed, ikun hieles li jagħzel minn fost diversi proċeduri u min iwettaq dawn il-proċeduri.

6 Dritt għall-privatezza u kunfidenzjalità
Kull individwu għandu dritt għal kunfidenzjalità rigward informazzjoni personali, inkluż dik l-informazzjoni dwar l-istat ta' saħħtu kif ukoll dwar il-possibiltà ta' proċeduri djanjostiċi jew terapewtiċi. Kull persuna għandha dritt li jkollha l-privatezza protetta waqt it-twettieq ta' eżamijiet djanjostiċi, viżiti minn speċjalisti, kif ukoll waqt kura medika in generali.

7 Dritt li jiġi rispettata il-ħin tal-pazjenti
Kull individwu għandu dritt li jinghata t-trattament ta' kura fl-iqsar żmien u f'perjodu ta' żmien miftiehem minn qabel. Dan id-dritt japplika għal kull fażi tal-kura.

8 Dritt għall-prattika li tilhaq livelli għolja ta' kwalità
Kull individwu għandu dritt għall-aċċess għal servizzi tas-saħħa ta' kwalità għolja, billi jkunu osservati kriterji speċifiċi u preċiżi.

9 Dritt għas-sigurtà
Kull individwu għandu dritt li ma jbatix danni li jkunu ikkawżati minn servizzi tas-saħħa mhux adegwati, jew minn prattiċi mediċi ħżiena jew żbaljati. Il-pazjent għandu jkollu servizzi tas-saħħa li jiżguraw livelli għoljin ta' sigurtà.

10 Dritt għal żviluppi godda
Kull individwu għandu dritt li jkollu aċċess għal proċeduri innovattivi, inklużi dawk djanjostiċi, skond livelli stabbiliti fuq livell internazzjonali, indipendentament minn meżzi ekonomiċi jew finanzjarji.

11 Dritt li jiġi evitat uġiegh u tbatija bla bżonn
Kull individwu għandu dritt li ma jithallix ibati bla bżonn, f'kull fażi tal-marda tiegħu.

12 Dritt għal kura personalizzata
Kull individwu għandu dritt li jirċievi trattamenti djanjostiċi u terapewtiċi kemm jista' jkun mfassla skond il-ħtiġijiet personali tiegħu.

13 Dritt li jilmenta
Kull individwu għandu dritt li jagħmel ilment dwar xi danni li jkun soffra, u li jirċievi tweġiba u t-tagħrif kollu dwar l-ilment tiegħu.

14 Dritt għall-kumpens
Kull individwu għandu dritt li jirċievi kumpens xieraq fi żmien qasir kemm il-darba jsofri danni ta' natura fiżika, morali u psikoloġika li jirriżultaw minn xi kura li jkun ha mis-servizz tas-saħħa.